

சென்னைக்கு வயது 387 ! கடந்த 60 ஆண்டுகாலச்

**சென்னை வரலாற்றை ரசித்து செதுக்கியவர்கள் நாங்கள்!**

**கழகத் தலைவர் மு.க.ஸ்டாலின் பெருமிதம்!**

சென்னை, ஆக. 23 - சென்னை நாளையொட்டி கழகத் தலைவர் மு.க.ஸ்டாலின் அவர்கள் விடுத்துள்ள சமூக வலை தளப் பதிவு வருமாறு:

இருப்போர், இலார் என எல்லோரையும் அரவணைத்து ஏற்றம் தரும் அன்னையான சென்னைக்கு வயது 387!

101 அடி பாலத்தின் மேல் நின்று குனிந்து பார்த்தாலும், விமானத்தில் அமர்ந்துகொண்டு எட்டிப் பார்த்தாலும், தரையில் இருந்து பார்த்தாலும், சாலைக்கு அடியில் ஓடும் வடிகால் களைப் பார்த்தாலும் சென்னையில் எங்கும் எங்கெங்கும் தி.மு.க.வின் சாதனைகள் இருக்கும்: தி.மு.க.வின் சாதனை



கள் மட்டும்தான் இருக்கும்!

மேம்பாலங்கள், கோட்டங்கள், பூங்காக்கள், நவீன பேருந்து முனையங்கள், மெட்ரோ இரயில்,

IT Park, FinTech Tower, வானுயர்ந்து நிற்கும் மருத்துவமனை நூலகக் கட்டடங்கள் எனக் கடந்த 60 ஆண்டுகாலச் சென்னை வரலாற்றை இரசித்து இரசித்துச் செதுக்கியவர்கள் நாங்கள்.

சட்டமன்ற உறுப்பினராக, மாநகரத் தந்தையாக, துணை முதலமைச்சராக, முதலமைச்சராக என அத்தனை நிலைகளிலும் சென்னையை வளர்த்தெடுத்தவன் என்பதில் மகிழ்ச்சியும் பெருமையும் கொள்கிறேன்!

தருமமிகு அன்புமிகு சென்னை வாழ்க!

இவ்வாறு கழகத் தலைவர் மு.க.ஸ்டாலின் அவர்கள் கூறியுள்ளார்.

**கழகத் தலைவர் மு.க.ஸ்டாலின் தலைமையில் - இயக்குநர் அமிர்தம் இல்லத் திருமணம்!**

**உதயநிதி ஸ்டாலின் முன்னிலை! கழக முன்னணியினர் வாழ்த்துகின்றனர்!**

சென்னை, ஆக. 23 - **இயக்குநர் அமிர்தம் அவர்கள் இல்லத் திருமணவிழா, கழகத் தலைவர் மு.க.ஸ்டாலின் அவர்கள் தலைமையில் - கழக இளைஞர் அணிச் செயலாளரும் - சட்டமன்ற எதிர்க்கட்சித் தலைவருமான உதயநிதி ஸ்டாலின் அவர்கள் முன்னிலையில் நாளை (ஆக.24 - திங்கள் கிழமை) நடைபெறுகிறது.**

இம் மணவிழா பற்றிய விவரம் வருமாறு :-

இயக்குநர் அமிர்தம் - திருமதி வசந்தா ஆகியோரின் மகள் வழிப் பேத்தியும், (நினைவில் வாழும்) பெ.பெரியசாமி - மாசிலாமணி ஆகியோரின் மகன் வழிப் பேத்தியும், டாக்டர் பெ. சதீஸ் குமார் - டாக்டர் ச.கலைச்செல்வி ஆகியோரின் புதல்

வியு மான டாக்டர் ச.இலக்கியாவிற்கும் - கிருஷ்ணகிரி மாவட்டம், ஓசூர், (நினைவில் வாழும்) கு.கோபால ரெட்டி - கோ.நஞ்சம்மா ஆகியோரின் மகன் வழிப் பேரனும் ஓசூர் கே. குமாரிரெட்டி - எஸ். ரூபா ஆகியோரின் புதல்வருமான டாக்டர் கு.கிரிதராவிற்கும் திருமணம் நாளை (24.08.2026 - திங்கள் கிழமை) காலை 9.15 மணி யளவில் சென்னை - திருவான்மியூர் - ராமச்சந்திரா கன்வென்ஷன் சென்ட்ரல் திருமண மண்டபத்தில் நடைபெறுகிறது.

இம்மணவிழாவிற்கு கழகத் தலைவர் மு.க.ஸ்டாலின் அவர்கள் தலைமையேற்று - திருமணத்தை நடத்திவைத்து மணமக்களை வாழ்த்துகிறார்.

கழக இளைஞர் அணிச் செயலாளரும் - சட்டமன்ற எதிர்க்கட்சித் தலைவருமான உதயநிதி ஸ்டாலின் அவர்கள் முன்னிலை வகிக்கிறார்.

இயக்குநர் அமிர்தம் அவர்கள் வரவேற்புரையாற்றுகிறார்.

முன்னதாக - மணவிழா வரவேற்பு இன்று (23.08.2026 - ஞாயிற்றுக்கிழமை) மாலை 6.30 மணியளவில் நடைபெறுகிறது.

இம்மணவிழாவில் கழக முன்னணியினர் பங்கேற்று மணமக்களை வாழ்த்துகின்றனர்.

இம்மணவிழாவிற்கு வருகை தருவோரை அ. குணாநிதி அமிர்தம், கு.ஹேமமாலின் குணாநிதி, கு.கூர்யா குணாநிதி, கு.ஸ்ரேயா குணாநிதி ஆகியோர் வரவேற்கின்றனர்.

**கனிமொழி கருணாநிதி எம்.பி. தலைமையில் - நெல்லை - தூத்துக்குடி மாவட்ட**

**‘முரசொலி’ முன்னாள் நிருபர் க.மணிகண்டன் இல்லத் திருமண விழா!**

**மாவட்டச் செயலாளர்கள் - பொறுப்பாளர்கள் - கழக நிர்வாகிகள் - முன்னோடிகள் பங்கேற்பு!**

நெல்லை, ஆக. 22 - கழக துணை பொதுச் செயலாளர், கழக நாடாளுமன்ற குழுத்தலைவர், தூத்துக்குடி நாடாளுமன்ற உறுப்பினர் கனிமொழி கருணாநிதி அவர்கள் தலைமையில் நடைபெறும் நெல்லை தூத்துக்குடி மாவட்ட ‘முரசொலி’ முன்னாள் நிருபர் க.மணிகண்டன் இல்லத் திருமண விழாவில் மாவட்டக் கழகச் செயலாளர்கள், பொறுப்பாளர்கள் நாடாளுமன்ற, சட்டமன்ற இந்நாள், முன்னாள் உறுப்பினர்கள், முன்னாள் அமைச்சர் பெருமக்கள், கழக நிர்வாகிகள் முன்னோடிகள் கழக உடன் பிறப்புக்கள் பெருந்திரளாக பங்கேற்கின்றனர்.

தமிழினத்தலைவர், முத்தமிழறிஞர் கலை



ஞர் அவர்களின் நல்வாழ்த்துக் கூட்டன், கழகத் தலைவர், முத்தவேல் கருணாநிதி ஸ்டாலின், கழக இளைஞர் அணி செயலாளர், பா.லெட்சுமி பாரதி ஆகியோரின் தலைவர், உதயநிதி ஸ்டாலின் ஆகியோரின் நல்வாழ்த்துக்களுடன் கழக துணை பொதுச் செயலாளர், தூத்துக்குடி நாடாளுமன்ற உறுப்பினர் கனிமொழி கருணாநிதி அவர்கள் தலைமையில் நெல்லை தூத்துக்குடி மாவட்ட ‘முரசொலி’

முன்னாள் நிருபர் க. மணிகண்டன் - திருநெல்வேலி, காப்பர் லீப் ஹோட்டலில் நடைபெறவுள்ளது. இவ்விழாவில் மாவட்டக் கழக செயலாளர்கள், மாநில நிர்வாகிகள், நாடாளுமன்ற, சட்டமன்ற இந்நாள், முன்னாள் உறுப்பினர்கள், முன்னாள் அமைச்சர் பெருமக்கள், மாநகர, ஒன்றிய, நகர, பகுதி, பேரூர், கிளை கழக செயலாளர்கள், நிர்வாகிகள், அரசியல் கட்சித் தலைவர்கள், உள்ளாட்சி அமைப்புக்களின் இந்நாள், முன்னாள் பிரதிிகள், கழக சார்பு அணிகளின் அமைப்பாளர்கள் உள்பட கழக நிர்வாகிகள் முன்னோடிகள் கழக உடன் பிறப்புக்கள் பெருந்திரளாக பங்கேற்று விழாவினை சிறப்பிக்க உள்ளனர்.

**தாய்மாமன் தங்க மோதிர திட்டத்தில்**

**தமிழ்நாடு மருத்துவ சேவை கழகம் தங்கத்தை எப்படி கொள்முதல் செய்ய முடியும்?**

**சட்டப் பேரவையில் மனோஜ் பாண்டியன் கேள்வி!**

சென்னை, ஆக.23 - தமிழக சட்டப் பேரவையில் நேற்று சிறப்பு திட்ட செயலாக்கத் துறை, சட்டத் துறைகள், மின்வாரியம் ஆகிய மாணியக் கோரிக்கைகள் மீதான விவாதத்தில் கலந்துகொண்டு ஆலங்குளம் தொகுதி உறுப்பினர் மனோஜ் பாண்டியன் (திமுக) பேசியதாவது:

தாய்மாமன் சீர் திட்டத்தின் கீழ் தங்கம் கொள்முதல் செய்வதற்கான டெண்டர் தமிழ்நாடு



மருத்துவ சேவை கழகம் மூலம் கோரப்பட்டுள்ளது. இந்த நிறுவனமானது தங்க மோதிரம் திட்டம் ரணங்கள் வாங்குவதற்கும்,

மருத்துவக் கட்டிடங்களைக் கட்டுவதற்கும் மட்டுமே சட்டப்படி உருவாக்கப்பட்ட ஒரு கழகம். தங்கத்தை மருத்துவ உபகரணம் என்று வகைப்படுத்தி டெண்டர் கோருவது இந்த நிறுவனத்தின் அடிப்படை நோக்கத்திற்கு எதிரானது மற்றும் உச்ச நீதிமன்ற தீர்ப்புக்கு முரணானது. இதற்கு பதிலளித்த அமைச்சர்: தாய்மாமன் தங்க மோதிரம் திட்டம் முதல்வர் அறிவித்த பின்பு எந்த துறை மூலம் இந்த திட்டத்தை செயல்படுத்த வேண்டும் என்பது தொடர்பாக ஆலோசிக்கப்பட்டது. மருத்துவத் துறையே இந்த திட்டத்தை அமல்படுத்தும். மேலும், தமிழ்நாடு மருத்துவ சேவை கழகம் மூலம் தங்கத்தை கொள்முதல் செய்யும் ஏற்பாடுகளை செய்து வருகிறோம். தங்கத்தை வாங்குவதற்காக ஒரு தனிக் குழு அமைக்கப்பட்டுள்ளது என்றார்.

**நல்லதைப் பாராட்டும் நல்லவர்!**



**முன்னாள் முதலமைச்சர் மு.க.ஸ்டாலின் அவர்களை நட்பின் நிமித்தமாய் நலங்கேட்கச் சென்றேன்; பொன்னாடை அணிவித்தேன்**

**ஞானபீடத்தின் பெருமையறிந்து வீட்டுக்கே வந்து வாழ்த்திய அந்நாள் முதலமைச்சர், பெற்றுவந்த விருதுக்காக மீண்டுமொரு பொன்னாடை அணிவித்தார்**

**பொன்னாடைக்குப் பொன்னாடை**

**“எதைக் கொடுக்கிறாயோ அதையே பெறுவாய்” என்ற முதுமொழி என் மூளைக்குள் ஓடியது**

**ஒருவரை ஒருவர் கொண்டாடிக் கொண்டோம்**

**சட்டமன்ற நேரடி ஒளிபரப்பை முக்கால் மணிநேரம் இருவரும் கண்டுகொண்டிருந்தோம்**

**“ஜே.சி.டி. பிரபாகர் சிறப்பாக நடத்துகிறார் சட்டமன்றத்தை” என்றார் தி.மு.க. தலைவர்**

**“சட்டமன்றத்தின் ஆட்ட நாயகன்” என்று சமூக ஊடகங்கள் சபாநாயகரைப் பேசுகின்றன என்றேன்**

**“அப்படியா” என்றார்**

**ஓர் அழகான காஃபி குடித்து முடித்து வாழ்த்தி விடைகொண்டேன் !**

**— கவிப்பேரரசு வைரமுத்து**

**சட்டப்பேரவை நடக்கும் நேரத்தில் தூங்கி வழிகிறதா போலீஸ்?**

**சென்னையில் 4 பேர் படுகொலை! பீதியில் மாநகர மக்கள்!**

சென்னை, ஆக. 23 - சென்னை அருகே திருவேற்காட்டில் நகைக்காக சென்னை மாநகராட்சி பெண் தூய்மைப்பணியாளர், கேள்பாக்கத்தில் காத்தல் விவகாரத்தில் வாலிபர், கூடுவாஞ்சேரியில் ஓடிசா பெண், குன்றத்தூர் அருகே முன்வி ரோதத்தில் ஆட்டோ டிரைவர் என 4 பேர் படுகொலை செய்யப்பட்டுள்ளனர். இது, பொதுமக்களிடையே பெரும் பீதியை ஏற்படுத்தி உள்ளது. சட்டப்பேரவை நடந்து கொண்டிருக்கும் நேரத்தில் தலைநகரில் இப்படி அடுத்தடுத்து படுகொலைகள் நடப்பதை கண்டு கொள்ளாமல் காவல்துறை தூங்கி கொண்டிருக்கிறதா என சமூக ஆர்வலர்கள் கேள்வி எழுப்பியுள்ளனர்.

திருவேற்காடு, அன்னலட்சுமி நகர் பகுதியில் வசித்து வந்தவர் ஹேமா வதி (55). இவர் சென்னை மாநகராட்சி வளசரவாக்கத்தில் தூய்மைப்பணியாளராக பணிபுரிந்து வந்தார். இவரது கணவர் சில ஆண்டுகளுக்கு முன்பு இறந்து விட்டதால் தனியாக வசித்து வந்தார். இந்நிலையில், கடந்த இரண்டு தினங்களாக இவர் வீட்டில் இருந்து வெளியே வராத நிலையில் நேற்று வீட்டிலிருந்து துர்நாற்றம் வீசியுள்ளது. அக்கம் பக்கத்தில் இருந்தவர்கள் திருவேற்காடு போலீசாருக்கு தகவல் தெரிவித்தனர். சம்பவ இடத்திற்கு சென்ற போலீசார் வீட்டை திறந்து உள்ளே சென்றபோது ஹேமாவதி உடல் அழகிய நிலையில் இறந்து கிடந்தார். ஹேமாவதி முகத்தில் தலையணையால் அழுத்தி வெட்டி சென்னையில் ரூப்பதை கண்டு போலீ

சார் அதிர்ச்சி அடைந்தனர். ஆட்டோ டிரைவர்: திருமுடிவாக்கம் போலீசார் நேற்று காலை ரோந்து பணியில் ஈடுபட்டுக் கொண்டிருந்தனர். அப்போது, சந்தேகப்படும்படி வந்த ஆட்டோவை மடக்கி சோதனை செய்தபோது, ஆட்டோ முழுவதும் ரத்தக்கறைகள் இருந்ததால், ஆட்டோவில் பயணம் செய்த 3 பேரிடம் போலீசார் துருவித்துருவி விசாரித்தனர். அப்போது, அவர்கள் கையில் அடிபட்டதால் ரத்தம் ஊற்றியதாக தெரிவித்தனர். இருப்பினும் போலீசாருக்கு சந்தேகம் ஏற்பட்டு, 3 பேரையும் காவல் நிலையம் அழைத்துச் சென்று விசாரித்த போது, நண்பர் ஒருவரை அடித்து கொலை செய்ததாக கூறினர்.

ஓடிசா பெண்: கடந்த 5ம் தேதி சென்னை சென்ட்ரலில் இருந்து டெல்லியை நோக்கி சென்ற தமிழ்நாடு எக்ஸ்பிரஸ் ரயில் ஆக்ரா ரயில் நிலையத்தை நெருங்கும் போது முன்பதிவு செய்யப்படாத ரயில் பெட்டியில் இருந்து கடும் துர்நாற்றம் வீசியது. இது குறித்து பயணிகள் ஆக்ரா ரயிலே போலீசாருக்கு தகவல் கொடுத்துள்ளனர். அதன்பேரில் ரயிலேவே போலீசார் ரயில் பெட்டியில் சோதனை செய்தனர். அப்போது சிவப்பு நிற டிராலி சூட்கேஸ் ஒன்று கேட்பாற்று கிட்டத்தே.

அதனை மீட்ட ரயிலே போலீசார் திறந்து பார்த்தபோது தலை மற்றும் கைகள் இல்லாமல் பெண்ணின் சடலம் துண்டு, துண்டாக வெட்டி சென்னையில் உள்ள பிரபல

துணிக்கடையின் 2 கவரில் சுற்றி வைத்திருப்பதை கண்டு ரயிலே போலீசார் அதிர்ச்சி அடைந்தனர். விசாரணையில் சென்னை சென்ட்ரல் ரயில் நிலையத்தில் மூக்கு கண்ணாடி போட்டிருந்த இளம் பெண்ணும், குற்ற இரந்து டெல்லி நோக்கி சென்ற தமிழ்நாடு எக்ஸ்பிரசில் அந்த சூட்கேஸை வைத்துவிட்டு தலைமறைவானது தெரிந்தது.

திருப்போரூர்: கேளம்பாக்கம் அடுத்த தையூர், சின்னமா நகர் பகுதியை சேர்ந்தவர் கருணாகரன். இவரது மகன் பிரவீன்குமார் (23). தனி யார் நிறுவனத்தில் வேலை செய்து வருகிறார். இவர், கடந்த 16ம் தேதி இரவு தனது வீட்டின் அருகே நின்று செல்போனில் பேசிக்கொண்டு இருந்த சிக் கொண்டு இரத்தம். அப்போது, ஒரு காரில் வந்த 3 பேர் பிரவீன்குமாரை சரமாரியாக அரிவாளால் வெட்டினர். மருத்துவனையில் சேர்க்கப்பட்டவர் சிகிச்சை பலவின்றி நேற்று அதிகாலை உயிரிழந்தார்.

இதுகுறித்த விசாரணையில் பிரவீன்குமார் தையூர் கிராமத்தை சேர்ந்த ஏழு மலை என்பவரின் மகளை தீவிரமாக காதுலித்து வந்ததாகவும், அது பிடிக்காத அலரது பெற்றோர் மற்றும் உறவினர்கள் இந்த செயலில் ஈடுபட்டதும் தெரியவந்தது. இச்சம்பவம் குறித்து வழக்குப் பதிவு செய்த போலீசார், தையூர் கிராமத்தை சேர்ந்த ஏழுமலை (48), மணிகண்டன் (31), நத்திஸ் (19) கவுதம் (20) ஆகிய 4 பேரை கைது செய்தனர்.

சட்டப் பேரவை நடந்து வருகிறது. இந்தநி

லையில் சென்னை மற்றும் அதன் அருகில் உள்ள பகுதிகளில் 4 பேர் படுகொலை செய்யப்பட்ட சம்பவம் பெரும் பரபரப்பை ஏற்படுத்தியுள்ளது. போலீசார் கடந்த சில மாதங்களாகவே சரியாக செயல்படவில்லை என்றும் போலீசார் மீதே பொய் வழக்குகள் பதிவு செய்யப்பட்டு நடவடிக்கை எடுக்கப்பட்டுள்ளன.

இதுபோன்ற காரணங்களால் போலீசார் மத்தியில் ஒரு வித சணக்கம் இருப்பதாக கூறப்படுகிறது. இதனால்தான் சென்னை மற்றும் புறநகர் பகுதிகளில் கொலைகள் அதிகரித்திருப்பதாகவும் கருதப்படுகிறது. இது பொதுமக்கள் மத்தியில் பெரும் பரபரப்பை ஏற்படுத்தியுள்ளது.

★ சட்டப்பேரவை நடந்து கொண்டிருக்கும் நிலையில் சென்னை மற்றும் புறநகர் பகுதிகளில் 4 பேர் படுகொலை செய்யப்பட்ட சம்பவம் பெரும் பரபரப்பை ஏற்படுத்தியுள்ளது. ★ இதுபோன்ற காரணங்களால் போலீசார் மத்தியில் ஒரு வித சணக்கம் இருப்பதாக கூறப்படுகிறது.

★ இதனால் தான் சென்னை மற்றும் புறநகர் பகுதிகளில் கொலைகள் அதிகரித்திருப்பதாகவும் கூறப்படுகிறது. மக்களிடம் இது பீதியை கிளப்பியுள்ளது.